

यूनेस्को के महानिदेशक की सूची (वर्ष 1946 से 2021)

[S samanyagyan.com/hindi/gk-director-general-of-unesco](http://samanyagyan.com/hindi/gk-director-general-of-unesco)

यूनेस्को के बारे में महत्वपूर्ण जानकारी: (List of Directors-General of UNESCO in Hindi)

यूनेस्को किसे कहते हैं?

यूनेस्को (UNESCO) का पूरा नाम 'संयुक्त राष्ट्र शैक्षिक, वैज्ञानिक एवं सांस्कृतिक संगठन (United Nations Educational Scientific and Cultural Organization)' है। यूनेस्को संयुक्त राष्ट्र का एक घटक निकाय है, जिसका काम शिक्षा, पर्यावरण व समाज विज्ञान, संस्कृति तथा संचार के माध्यम से अंतरराष्ट्रीय शांति को बढ़ावा देना है। संयुक्त राष्ट्र की इस विशेष संस्था का उद्देश्य शिक्षा एवं संस्कृति के अंतरराष्ट्रीय सहयोग से शांति एवं सुरक्षा की स्थापना करना है, ताकि संयुक्त राष्ट्र के घोषणापत्र में वर्णित न्याय, कानून का राज, मानवाधिकार एवं मौलिक स्वतंत्रता हेतु वैश्विक सहमति बन पाए।

यूनेस्को के बारे में संक्षिप्त जानकारी:

मुख्यालय	पेरिस (फ्रांस)
स्थापना	4 नवंबर 1946
कुल सदस्य देश	195 (विकिपीडिया के अनुसार)
वर्तमान अध्यक्ष	ऑद्रे अजोले (फ्रांस)
प्रथम अध्यक्ष	जूलियन हक्सले (ग्रेट ब्रिटेन)

यूनेस्को का इतिहास व सदस्य देश:

यूनेस्को का गठन 4 नवम्बर 1946 को हुआ था। यूनेस्को का मुख्यालय फ्रांस की राजधानी पेरिस में स्थित है। यूनेस्को के 193 सदस्य देश हैं, इसके साथ ही 11 सहयोगी सदस्य तथा दो पर्यवेक्षक सदस्य देश भी शामिल हैं। इसके ज्यादातर क्षेत्रीय कार्यालय क्लस्टर के रूप में हैं, जिसके अंतर्गत 3 या 4 देश आते हैं, इसके अलावा इसके राष्ट्रीय और क्षेत्रीय कार्यालय भी हैं। यूनेस्को के 27 क्लस्टर कार्यालय और 21 राष्ट्रीय कार्यालय हैं।

यह संस्था मुख्य रूप से शिक्षा, प्राकृतिक विज्ञान, सामाजिक एवं मानव विज्ञान, संस्कृति एवं सूचना व संचार के जरिये अपनी गतिविधियां संचालित करता है। वह साक्षरता बढ़ाने वाले कार्यक्रमों को प्रायोजित करता है और वैश्विक धरोहर की इमारतों और पार्कों के संरक्षण में भी सहयोग करता है। यूनेस्को की विरासत सूची में भारत के कई ऐतिहासिक इमारत और पार्क शामिल हैं। यूनेस्को के संबंध दुनियाभर के 332 अंतरराष्ट्रीय स्वयंसेवी संगठनों के साथ हैं। भारत वर्ष 1946 से यूनेस्को का सदस्य देश बना हुआ है। वर्ष 2017 में संयुक्त राज्य अमेरिका एवं इज़राइल ने यूनेस्को की सदस्यता से खुद को अलग करने की घोषणा की थी।

यूनेस्को की वर्तमान महानिदेशक 2020:

संयुक्त राष्ट्र शैक्षिक, वैज्ञानिक तथा सांस्कृतिक संगठन (यूनेस्को) की वर्तमान महानिदेशक ऑद्रे अजोले हैं। यूनेस्को की 58 सदस्यीय कार्यकारी बोर्ड ने 13 अक्टूबर, 2017 को फ्रांस की पूर्व संस्कृति मंत्री ऑद्रे अजोले (Audrey Azoulay) को संगठन के महानिदेशक (Director General) पद के लिए नामित किया गया था। उन्होंने इस पद पर नवम्बर 2017 से बुल्गारिया की इरिना बोकोवा (Irina Bokova) का स्थान ग्रहण किया था।

यूनेस्को के महानिदेशको की सूची: (1946-2020)

नाम	कार्यकाल अवधि	देश
आंद्रे अजोले (Audrey Azoulay)	2017–वर्तमान	फ़्रांस
इरिना बोकोवा (Irina Bokova)	2009–2017	बुल्गारिया
कोइचिरो मत्सूरा (Koichiro Matsuura)	1999–2009	जापान
फेडेरिको मेयर ज़ारागोज़ा (Federico Mayor Zaragoza)	1987–1999	स्पेन
अमादौ-महतर एमबाउ (Amadou-Mahtar M'Bow)	1974–1987	सेनेगल
रेने माहे (René Maheu)	1961–1974	फ़्रांस
वित्तोरिनो वेरोनेसे (Vittorino Veronese)	1958–1961	इटली
लूथर इवांस (Luther Evans)	1953–1958	संयुक्त राज्य अमेरिका
जॉन विल्किन्सन टेलर (John Wilkinson Taylor)	1952–1953 (कार्यवाहक)	संयुक्त राज्य अमेरिका
जैम टोरेस बोडेट (Jaime Torres Bodet)	1948–1952	मेक्सिको
जूलियन हक्सले (Julian Huxley)	1946–1948	ग्रेट ब्रिटेन

यह भी पढ़ें: [एशियाई विकास बैंक के अध्यक्षों की सूची](#)

अक्सर पूछे जाने वाले प्रश्न

यूनेस्को के महानिदेशक कौन हैं?

यूनेस्को के महानिदेशक आंद्रे अजोले हैं। वे एक फ़्रांसीसी सिविल सेवक और राजनीतिज्ञ हैं, जिन्होंने 2016-17 तक फ़्रांस के संस्कृति मंत्री के रूप में कार्य किया है।

यूनेस्को की स्थापना कब हुई?

यूनेस्को की स्थापना 16 नवंबर 1945, लंदन, यूनाइटेड किंगडम में हुई थी।

यूनेस्को का मुख्यालय कहां है?

यूनेस्को का मुख्यालय पेरिस, फ़्रांस में है।

यूनेस्को क्या है?

यूनेस्को (UNESCO) 'संयुक्त राष्ट्र शैक्षिक, वैज्ञानिक एवं सांस्कृतिक संगठन (United Nations Educational Scientific and Cultural Organization)' का लघुरूप है।

नीचे दिए गए प्रश्न और उत्तर प्रतियोगी परीक्षाओं को ध्यान में रख कर बनाए गए हैं। यह भाग हमें सुझाव देता है कि सरकारी नौकरी की परीक्षाओं में किस प्रकार के प्रश्न पूछे जा सकते हैं। यह प्रश्नोत्तरी एसएससी (SSC), यूपीएससी (UPSC), रेलवे (Railway), बैंकिंग (Banking) तथा अन्य परीक्षाओं में भी लाभदायक है।

महत्वपूर्ण प्रश्न और उत्तर (FAQs):

प्रश्न: वर्ष 1951 में यूनेस्को ने विज्ञान के प्रचार के लिए कलिंग पुरस्कार की स्थापना किसके नेतृत्व में की?

उत्तर: बीजू पटनायक *(Exam - SSC CML May, 2000)*

प्रश्न: यूनेस्को का मुख्यालय कहाँ है?

उत्तर: पेरिस में *(Exam - SSC CPO Sep, 2003)*

प्रश्न: वह महाद्वीप कौन-सा है जिसमें 'विश्व विरासत स्थल' के रूप में यूनेस्को द्वारा मान्यता प्राप्त कोई अभिज्ञात संस्कृति-स्थान नहीं है?

उत्तर: दक्षिणी अमरीका *(Exam - SSC SOA Dec, 2003)*

प्रश्न: अमरीकाओ के किस क्षेत्र में यूनेस्को की सूची में शामिल विश्व विरासत स्थलों की संख्या सबसे अधिक है?

उत्तर: यू० एस० ए० और कनाडा *(Exam - SSC TA Dec, 2004)*

प्रश्न: भारत में 'यूनेस्को' के विश्व विरासत स्थलों की सूची में नवीनतम संयोजन स्थल कौन है?

उत्तर: लाल किला *(Exam - SSC TA Nov, 2007)*

प्रश्न: संयुक्त राष्ट्र शैक्षिक, वैज्ञानिक तथा सांस्कृतिक संगठन (यूनेस्को) का मुख्यालय कहाँ स्थित है?

उत्तर: पेरिस (फ्रांस) में *(Exam - SSC CML Mar, 2008)*

प्रश्न: 1 जुलाई, 2012 को यूनेस्को द्वारा भारत के किस भाग को विश्व धरोहर में शामिल किया गया था?

उत्तर: पश्चिमी घाट *(Exam - SSC MTS Mar, 2013)*

प्रश्न: किस वर्ष में यूनेस्को ने भीमभेटका चट्टानी आश्रय गुफाएं को विश्व धरोहर स्थल घोषित किया?

उत्तर: 2003

प्रश्न: यूनेस्को द्वारा किस वर्ष से अजंता को विश्व विरासत स्थल घोषित किया गया?

उत्तर: 1983

प्रश्न: नवम्बर 2017 में यूनेस्को का महानिदेशक किसे नियुक्त किया गया?

उत्तर: ऑद्रे अजोले